

## ماں کی نافرمانی اور مغربی تحقیق

تمام مغربی ماہرین اس بات پر متفق ہیں کہ جب آدمی اپنی ماں کی نافرمانی کرتا ہے تو غیر مرئی شعاعوں کے یونٹ میں ہلچل مچ جاتی ہے، ان شعاعوں کے اندر ماں کا غصہ اور غم شامل ہوتا ہے، اس لئے وہ ماں کے جسم سے نکل کر بچے کو نقصان پہنچاتی ہیں، اور جب بچہ ماں کی خدمت کرتا ہے پھر بھی غیر مرئی شعاعوں کے یونٹ میں ہلچل مچتی ہے، پھر ان سے مثبت غیر مرئی شعاعیں نکل کر بچے کے جسم میں داخل ہو کر ان کی صحت اور تندرستی کا باعث بنتی ہیں، اور یہی شعاعیں بچے کے گرد ایک محفوظ حصار بنا لیتی ہیں جس کی وجہ سے وہ آفات اور تکالیف سے بچتا رہتا ہے، سب سے پہلے میں ان لوگوں کی مثالیں پیش کرتا ہوں جنہوں نے ماں کی نافرمانی کی اور تباہ ہوئے پھر ان کی جنہوں نے خدمت کی اور عزت پائی۔

## چیچا وطنی کا واقعہ

ایک مولوی صاحب چیچا وطنی سے گزر رہے تھے سٹاپ پہر کے تو ان کو ایک آدمی نے سلام کیا، اس کی حالت سے گھن آتی تھی، چلنا دشوار، چہرے پہ گردوغبار، لباس تار تار، ٹانگوں پہ مکھیوں کی بھر مار، اور خود بے یار و مددگار۔۔۔۔۔ خود ہی کلام شروع کرتا ہے کہ میں بڑا بد بخت ہوں، مجھ سے بڑا بد نصیب کوئی نہیں مولوی صاحب میری بات سن لیں، خدا را سن لیں، میرا من ہلکا ہو جائے گا۔ مولوی صاحب نے پوچھا تیری یہ حالت کیسی ہوگئی؟ کہنے لگائیں آوارہ پھرنا تھا شراب پیتا تھا، میری ماں مجھے منع کرتی تھی میں باز نہ آتا، ایک رات میں شراب پی کر آیا، میری ماں نے مجھے ڈانٹا میں نے جوتا اٹھا کر ماں کے منہ پہ مارا، میری ماں اس وقت مجھے بد عادی ”اے اللہ جس نے مجھے جوتا مارا ہے اسے برباد کر دے“ مولوی صاحب ٹھیک ایک ہفتے بعد میرے گھٹنے میں درد اٹھا وہاں پھوڑا بن گیا اس میں پیپ بن گئی، میری ٹانگ یہ دیکھو کپڑا ہٹا کر دکھایا۔ گل چکی تھی، ہر وقت پیپ نکلتی رہتی ہے، سب لوگ مجھ سے نفرت کرتے ہیں، کوئی مجھے نزدیک نہیں بٹھاتا، یہ آپ ہیں جو میری بات سن رہے ہیں،

میرا سب کچھ تباہ ہو گیا، یہ تو مجھے دنیا میں مزاملی ہے، آخرت میں کیا ہوگا؟ وہ روتا ہوا دور ہٹ گیا، اس آدمی کو ماں نے روتے ہوئے بددعا دی، اس کے جسم سے نکلنے والی منفی شعاعوں نے اس کے جسم میں داخل ہو کر تباہ کر دیا، اور خود وہ آٹھ دن کے بعد مر گئی، آٹھ دن اس نے کچھ نہ کھایا، مسلسل نفرت بھری شعاعوں کا خروج ہوتا رہا اور بچہ بیماری کا شکار ہو گیا۔ اللہ معاف کرے۔

## مثال نمبر 2

علامہ جارا اللہ زمشوری بہت بڑے عالم گزرے ہیں، انہوں نے تفسیر کشاف لکھی ہے، ان کے دونوں پاؤں کٹے ہوئے تھے، ان سے وجہ پوچھی گئی تو فرماتے ہیں میری ماں کی بددعا مجھے لگ گئی، تفصیل یوں بتائی کہ ایک مرتبہ بچپن میں نے ایک چڑیا پکڑی اور رسی سے اس کے پاؤں باندھ دیے، ہوا یوں کہ وہ چڑیا میرے ہاتھ سے نکل کر ایک سوراخ میں گھس گئی، رسی ہاہرہ گئی، میں نے رسی کو پکڑ کر کھینچا تو چڑیا کے پر ٹوٹ گئے، میری ماں نے میری حرکت دیکھی تو تڑپ گئی اور غصے میں بددعا دی، اللہ تیرے پیر بھی ایسے ہے کائے جیسے تو نے اس کے پر توڑے ہیں، وقت گزرتا گیا میں تحصیل علم کے لئے ایک جگہ جا رہا تھا کہ سواری سے گر پڑا چوٹ ایسی لگی کہ ٹانگیں کاٹنی پڑیں۔

## مثال نمبر 3

حضرت عوام بن حوشب رحمۃ اللہ علیہ فرماتے ہیں کہ میں ایک مکان اور قبرستان کے درمیان سے گزرا، مکان کے پاس ایک بڑھیا بیٹھی سوت کات رہی تھی، عصر کا وقت تھا، مکان کے بالکل سامنے کی قبر شرق ہوئی ایک آدمی نکلا سر اس کا گدھے کا اور دھڑ انسان کا وہ تین مرتبہ گدھے کی طرح بولا پھر قبر بند ہو گئی، میں بڑا پریشان ہوا کہ ماجرہ کیا ہے؟ میں اسی سوچ میں گم تھا قریب سے ایک عورت گزر رہی تھی، میری پریشانی کو سمجھ گئی، کہنے لگی یہ جو بڑھیا سوت کات رہی ہے اس قبر والے کی ماں ہے، یہ لڑکا آوارہ تھا، شراب پیتا تھا، ماں اسے منع کرتی تھی ایک روز ماں سے کہتا ہے کہ تو کیا گدھے کی طرح بولتی رہتی ہے،

اسی دن عصر کے بعد مر گیا، اسے دفنایا گیا، اب روزانہ عصر کے وقت قبر شق ہوتی ہے اور یہ گدھے کی طرح آوازیں نکالتا ہے، یہاں ماں کی لہروں میں اس قدر غصہ شامل ہوا کہ بچہ کی موت واقع ہو گئی اور وہی کچھ بن گیا جو وہ اپنی ماں کو کہہ رہا تھا۔

**سید مختار شاہ صاحب**

**انجمن طلباء اسلام**

**کیماری کراچی پاکستان**

اب وہ واقعات ملاحظہ ہوں جہاں ماں کے جسم سے نکلنے والی مثبت شعاعوں نے بیٹے کی مدد کی۔

## واقعہ نمبر 1

امام بخاری رحمۃ اللہ علیہ بچپن میں نابینا ہو گئے، ماں کو سخت صدمہ پہنچا، وہ روزانہ اپنے بچے کے لئے رورو کر دعائیں مانگتیں، اللہ میرے بیٹے کو بینائی عطا کرے، اللہ نے ماں کی دعا کو قبول کیا اور ایک رات وہ سو رہی تھی کہ خواب میں حضرت ابراہیم علیہ السلام کی زیارت ہوئی آپ علیہ السلام نے بشارت دی: تمہاری دعا قبول ہوگئی ہے اللہ نے تیرے بیٹے کو بینائی عطا کر دی ہے، صبح اٹھی ہے تو دیکھتی ہے کہ بچہ دیکھ رہا ہے۔

## واقعہ نمبر 2

علامہ جلال الدین سیوطی رحمۃ اللہ علیہ اپنی کتاب انیس الجلیس میں تحریر فرماتے ہیں کہ حضرت جنید بغدادی رحمۃ اللہ علیہ کے ایک مرید صادق تھے، ان کا ایک بیٹا ملک روم، کفار سے جہاد کرنے گیا، اور قید ہو گیا، بچے کی ماں روزانہ حضرت جنید بغدادی رحمۃ اللہ علیہ کے دربار پہ حاضری دیتیں اور یہی کہتیں اللہ سے دعا کی کیجئے وہ میرے بیٹے کو قید سے خلاصی دے، آپ فرماتے، ہم نے دعا کی ہے اللہ رہائی دے گا، وہ روز دعا کیلئے کہتیں آپ یہی جملہ دھراتے، ایک روز عورت اڑ گئی۔۔۔ ابھی دعا کیجئے میرا بیٹا رہا ہو کر آئے، نہیں تو اللہ مجھے موت دے دے، ظہر کا وقت تھا آپ نے بچے کی رہائی کے لئے مراقبہ کیا اور فرمایا جا چلی جاتیرے بیٹے کی بیڑیاں کھل گئی ہیں وہ آ جائے گا، تین دن گزرے تھے کہ اس کا بیٹا آ گیا، ماں بیٹے کو دیکھتے ہی مارے خوشی کے بے ہوش ہو گئی، ہوش آنے پر بیٹے کو لیا اور جنید بغدادی رحمۃ اللہ علیہ کے آستانہ پہ آئی، شیخ نے دیکھتے ہی فرمایا، مبارک ہو تیرا بیٹا آ گیا ہے ماں پوچھتی ہے بیٹا تو کیسے رہا ہوا؟ لڑکے نے رو داد سنا تے ہوئے کہا کہ ظہر نماز کا وقت تھا، کفار نے ہمیں حوالات سے نکالا اور بادشاہ کے سامنے پیش کرنے کے لئے لے جا رہے تھے، جب مجھے لے کر چلے تو میری تمام زنجیریں گر گئیں،

میرے محافظوں نے مارنا شروع کر دیا وہ سمجھے شاید میں نے کیا ہے۔ دوسری بار زنجیروں سے جکڑا وہ پھر گر گئیں، انہوں نے مجھے پکڑ کر بادشاہ کے سامنے پیش کیا، اس کے سامنے بھی بیڑیاں پہنائی گئی، مگر وہ بھی گر گئیں، بادشاہ درباریوں سے پوچھتا ہے ایسا کیوں ہوتا ہے؟ ایک بوڑھے پادری نے کھڑے ہو کر مجھ سے پوچھا تمہاری ماں زندہ ہے؟ میں نے کہا: ہاں۔ تو اس نے بادشاہ سے کہا بادشاہ سلامت اسے فوراً رہائی دی جائے کہ یہ جلد ماں کے پاس پہنچ جائے ورنہ مجھے اندیشہ ہے کہیں اس کی ماں کی بددعا سے ہمارا ملک تباہ نہ ہو جائے، ماں کی مثبت شعا عوں نے بیٹے کی حفاظت کیا اور زنجیریں اس کو کوئی نقصان نہ پہنچا سکیں۔

### واقعہ نمبر 3

مسلمک شافعی کے بہت بڑے فقیہہ حضرت سلیم رحمۃ اللہ علیہ دس برس کے ہو گئے لیکن سورۃ فاتحہ تک نہ آتی تھی، ایک بزرگ کے پاس گئے دعا کروانے کو تو انہوں نے کہا بیٹا تم اپنی ماں سے دعا کرواؤ، انشاء اللہ پوری ہوگی، وہ والدہ ماجدہ کے پاس گئے اور دعا کی درخواست کی ماں نے علم کے لئے اللہ کی بارگاہ میں دعا کی اور قبول ہوگئی۔۔۔ جنہیں فاتحہ یاد نہ ہوتی تھی وہ ماں کی دعا سے بہت بڑے فقیہہ بن گئے۔۔۔ قرآن وحدیث کے حافظ ہوئے، اگر آپ لوگوں کا دماغ کام نہیں کرتا تو ماں سے دعا کروائیں اللہ آپ کا بحر کھول دے گا۔

**واقعہ نمبر 4:** پروفیسر ڈاکٹر نور احمد صاحب فرماتے ہیں کہ میں ایم بی بی ایس سال اول کا طالب علم تھا امتحان کی تاریخ آگئی اور مجھے بخار ہو گیا، انا ٹومی کا پرچہ تھا، پانچ سوال تو ٹھیک ہو گئے ایک سوال غلط ہو گیا، میں نے گھر آ کر اپنی والدہ ماجدہ کو بتایا کہ اس قدر تیز بخار تھا کہ سوال غلط ہو گیا، میری ماں نے کہا فکر نہ کرو میں دعا کرونگی تمہیں پورے نمبر ملیں گے، جب میرا نتیجہ نکلا تو میں کلاس میں اول آیا۔۔۔ یہاں بھی ماں کی دعاؤں کی وجہ سے مثبت شعا عیں اپنا کام دکھا گئیں۔